

مه‌سعوود محمه‌د

جاریکی تر گوندی نوره‌ددین و

گهردیگ له گهرده‌لوولی نوره‌ددینی و میراوده‌لی

وه‌شانی یه‌که‌م: گوڤاری ره‌نگین ژماره 55 و 56 سالی 1993

وه‌شانی دووم: سایتی www.mamosta.net سالی 2009

له ژماره 53ی ره‌نگینی که‌ژال و ده‌لالدا باسیکی خوشکه‌له‌ی گوندی (نوره‌ددین) ی پزده‌رم خوینده‌وه، گه‌لیک بیره‌وه‌ری دوور و نزیکی لی به‌ ئاگا کردمه‌وه که پروودای ناگه‌هان و به‌ سفتوسۆی رۆژگار سووره له‌سه‌ر سپی پات کردنه‌وه و زران‌دیان. وه‌ک بلیی به‌لایه‌وه ئه‌سته‌مه، دیارییه وه‌یشوومه‌کانی ره‌نگیکی ره‌شتال‌هی خۆیان نه‌هاوێژنه سه‌ر په‌لکه‌زێینه‌ی خه‌یال... پیوه‌ندیی خۆم و پشتاوپشتی باب و باپیران تا ده‌گاته یازده‌ پشت، به‌ نوره‌ددین و عه‌شیره‌ته‌که‌ی و خاوه‌نه‌که‌ی هه‌ره دوایینی باپیری بابه‌کری مه‌حموودئاغا و براکانی بوون. هه‌ستیاریه‌کی سۆزناک له‌ ده‌رووندا ده‌بزویت چه‌ندیکی به‌سه‌ر ناوی یاخود یادیدا بکه‌وم، له‌مه‌شدا هه‌قم به‌لایه‌وه چونکه به‌لای که‌مه‌وه 450 سالیک ده‌بیت هه‌وه‌ل پشوه‌ بای ئه‌و هه‌ریمه‌ بوته‌ هه‌ناسه‌ی باپیره گه‌وره‌مان شیخ برامی جه‌زیری که‌ یازده‌مین باپیری منه. دوو سه‌د سالیک ده‌بیت باپیری پینجه‌مم، مه‌لا عه‌بدووره‌حمانی کاکي جه‌لی، له‌ دینی جه‌لییه‌وه هاتوته کوئی، که‌ ئه‌م پینج پشته 200 سالی برییت دیاره شه‌ش پشته‌که‌ی پیش ئه‌وانیش 250 سالیکیان رابردوه، به‌ تاییه‌تی که‌ بزانین مه‌لا عه‌بدووره‌حمان 9 – 10 سالیکی کوئایی عومری له‌ کوئی به‌سه‌ربردوه، هه‌ر نه‌بی پینج به‌شی عومری پیش هاتنی بو کویه‌ ده‌چیته‌وه سه‌ر حیسابی ئه‌و 250 ساله. که‌وا بیگومان ئه‌گه‌ر وردیوی تیدا بکه‌ین له‌و میقداره تیده‌په‌ریتی.

له‌ هه‌ندی ئاغای میراوده‌لیم بیستوهه که‌ باپیره گه‌وره‌ی ئه‌وان و شیخ برام به‌یه‌که‌وه له‌ جه‌زیر و بو‌تانه‌وه هاتوون بو مه‌لبه‌ندی پزده‌ر به‌لام قسه‌که‌ هه‌ر هی ده‌ماوده‌مه، نه‌ له‌ ئه‌وانه‌وه و نه‌ له‌ پیشینانی ئیمه‌وه شتیکی نووسراو له‌ ده‌ستدا نییه ئه‌م لایه‌ی ساغ کردیته‌وه. به‌هه‌مه‌حال، هاندەر هه‌ستی ده‌روونی بیت وه‌یا داخوایی نووسه‌ری گوتاره‌که‌ بیت یاخود هه‌ردووین بن، وا لیره‌دا بایی ئه‌وه‌ی باسه‌که هه‌لبگریت خامه‌گیرتی تیدا ده‌که‌م به‌ سپاسه‌وه بو کاکه‌ حه‌مه ئه‌حمه‌د جاف و کاک عومه‌ر حاجی خدر نوره‌ددینی که‌ یه‌که‌میان نووسه‌ر و دوهمیان سه‌رچاوه‌ی بابه‌ته.

له‌ لایه‌ن هه‌لکه‌وتی شویتی گوندی نوره‌ددینه‌وه پیویسته بلیم ئه‌و په‌راویزه‌ی ((دامینی زنجیره‌ چیا‌ی ئاسۆس و چواس و بل‌غه‌ت و هه‌رمین و قه‌ندیل)) که‌ له‌ گوتاره‌که‌دا به‌ ده‌وری نوره‌ددینه‌وه کیشراوه، هه‌موو پزده‌ر ده‌گریته‌وه به‌ میراوده‌لی و مه‌نگور و مه‌نده‌مه‌ره و ورده‌ تیره و عه‌شیره‌تی دیکه‌ش. له‌و ریزه شاخانه که‌ هه‌ره‌ نزیکیان له‌ گوندی نوره‌ددین شاخی ئاسۆسه که‌وتوته به‌ری باشووری زنی گچکه‌وه و به‌ر حیسابی دیوی مه‌رگه‌ ده‌که‌ویت. ((چه‌واس)) یش ناچیته‌ هاوشانی ((بل‌غه‌ت و هه‌رمین)) هه‌وه‌ ده‌شی له‌ گه‌ل شاخی ((گرده‌بی‌ناسه)) ناوی

بیت. هاوتای ههرمین و بلغته له و ریزه شاخه‌ی پژدهر که سنووری نیوان عیراق و ئیرانه دوو لووتکه‌ی ((دووپه‌زه)) و تا راده‌یه‌ک ((باربرنج)) یش دیتته حیسابه‌وه. ههموو دهشتایی ولاتی سهر به قه‌لادزه ده‌که‌ویتته نیوان نوره‌ددین و ریزه شاخی باسکراو... له‌گه‌ل((قه‌ندیل)) دا ههره نزیکه له نوره‌ددین قه‌ندیلی مه‌نگوران و لووتکه‌ی ههره به‌رزی ((کۆره‌ش)) ی پین ده‌لین، به پیوانه‌ی عاده‌تی نیوان ئه‌و خه‌لکه‌ج پینوه‌ندی له به‌ینیاندا نییه و ره‌نگه به سواری و لآخ ههر نه‌بی 6 – 7 سه‌عات ریگه له‌یه‌کتر دوور بن. به ههمه‌حال ئه‌م ورده حیسابه کاریک ناکاته سهر ئه‌سلی بابه‌ت و مه‌به‌ستی نووسینه‌که، به‌لام چ زهره‌ریکیش نییه له تیخویندنه‌وه‌یان.

له لایه‌ن باری میژوویی کۆنی گونده‌که و ناوچه‌که‌وه، که‌سیک بیه‌وی به وردی به جوړیکی میژووناسانه له‌سهری بروات، خو‌ته‌رخانکردن و ماوه‌یه‌کی پشووداری ده‌ویت ههرنه‌بی له رووی ئه‌و راستیه گرنه‌که‌وه که له‌وه‌ته‌ی مادده‌کان به‌ر له هه‌زار سال پتر پیش مه‌سیحدا نیشته‌جینی کوردستانی ئیستا‌که‌ی ئیران بوون و هیژوینزیکیان پیکه‌وه نا، بوون به ئامانجی له‌شکه‌ریکیشی ئاشووریه‌کان بو تیک شکاندنیان به زۆریش ره‌وی ئاشوور بو سهر دیوی کوردستانی ئیران له ده‌ربه‌ندی ره‌مکانه‌وه تیپ کردوو و به ناوچه‌ی ئیستا‌که‌ی پژدهر تیپه‌ریوه هه‌تا له سالی 612 پ. ز مادده‌کان به یارمه‌تی بابلیه‌کان توانیان ئاشوور له‌به‌ریه‌ک هه‌لوه‌شینن، شه‌ست ساله‌ک دواتر کۆرش هه‌خامه‌نشی ماددی تیک داو به دریزایی پتر له هه‌زار سال ناوچه‌که بوو به پین خو‌شی ئه‌سکه‌نده‌ر و ئه‌شکانیه‌کان و ساسانیه‌کان... کاتیک عه‌ره‌بی موسلمان ده‌سه‌لاتی پیکه‌وه ناو به‌ره‌نگاری ساسانیان و رۆمه‌کان بوو، له ماوه‌یه‌کی کورتدا ساسانیه‌کانی ریشه‌کینس کرد و رۆمه‌کانیشی بره‌و ئاسیای بچووک ره‌تاندا.

شه‌ری ناوداری قادسیه له ره‌مه‌زانی سالی 14 ی کۆچی، به‌رانبه‌ر 636 ی زاینی رووی داو ده‌سه‌لاتی ساسانیان له پاته‌ختیان تیک شکا... دواتر له شه‌ری نه‌هاوه‌ند که عه‌ره‌به‌کان پین ده‌لین ((فتح الفتوح))، سالی 21 ی کۆچی، به‌رانبه‌ر 641 – 642 ی زاینی، ئیمپراتۆریه‌تی ساسان کۆتایی هات. یه‌زدگورد ده سالان په‌له‌کووتکه‌ی لیتره و له‌وی کرد هه‌تا له 652 ی زاینی به ده‌ستی ئاشه‌وانیک کوزرا ئیتر رووپه‌ره‌ی میژوو به ته‌واوی وه‌گه‌را. ئیمه به چاکی نایزانین کوردستان به چه‌ند سال و مانگ که‌وته ده‌ست عه‌ره‌ب به‌لام دوو شت له و میاندا جینی متمانه‌یه. یه‌کیان ئه‌وه‌یه که کورد به حوکی بپین ده‌سه‌لاتی و ماف خوراوی به به‌ریه‌وه نه‌بوو به‌رگری له هیچ داگیرکه‌ریک بکات، بگره له‌وانه‌بوو به‌هوی زولمیکه‌ی لی‌ده‌کراو تیندا ته‌نگه‌تاو بوو بوو هاتنی داگیرکه‌ری تازه‌ی به هه‌لی پشوودان زانیوه. له به‌لگه‌ی ئه‌م راستیه

شتیک ده‌هینمه‌وه بهر نیگای خوینهر. وه‌ک به‌دیهیه ئاشکرایه دانیشتووانی ده‌وروبه‌ری مه‌داین، پاته‌ختی ساسانیه‌کان که‌وا له‌ خوارووی به‌غدای ئیستا که‌ بوو هه‌مووی فارس بوو که‌چی به‌ فه‌وتانی ده‌سه‌لاتی ساسانیه‌کان نه‌ک هه‌ر فه‌رمانه‌وا و ده‌سه‌لاتدار به‌لکو هه‌رچی فارس بوو به‌ره‌و دیوی ئیران کشایه‌وه. کورده‌که‌ چونکه‌ هاوالاتی چواره‌م پینجه‌م بوو نه‌ک هه‌ر له‌ جینگه‌ی خوی مایه‌وه به‌لکوو دوا‌ی به‌تال بوونی ده‌وروبه‌ره‌که‌ی له‌ فارسه‌کان به‌شیکی ئه‌و به‌تالایه‌شی بو مایه‌وه و به‌ره‌و باشوور داخزی، عه‌ره‌بی تازه حاکم چ‌خه‌ته‌ریکی له‌ کورده‌وه هه‌ست بی نه‌کرد هه‌تا حیسابیکی قایمه‌کاری له‌ دژی بکات، کورده‌که‌ له‌ خۆوه به‌ره‌و دینی نوئ هات چونکه‌ میژوو بو‌مان باس ده‌کات دینی زه‌رده‌شت به‌ ده‌ست شاهه‌کانه‌وه وه‌ها دزیو کرابوو چی هه‌زار بوو لی بی‌ به‌ زاکه‌زاک که‌وتوبوو ته‌نانه‌ت ئافیستایه‌کی نووسراوی ره‌سمی هه‌بوو به‌ که‌لکی سیاست ده‌هات و له‌ کاردا بوو، یه‌کیکیشیان له‌ سینهی هیره‌د و مووبه‌ده‌کاندا بوو ده‌ماو‌ده‌م ده‌گو‌یزرایه‌وه. حاشیه‌ و ده‌ست و پاوه‌ندی شاهه‌کان له‌ ره‌گه‌زی فارسی سوودمه‌ند بوون له‌و شتواندنه‌ی ئافیستا، بو‌یه‌ پشگیریان له‌ یه‌زدگورد کرد و بو‌ ماوه‌ی 40 سالیک دریژه‌بان به‌ هه‌ولی بی سوو دا. کورد و میلیله‌تی دیکه‌ی وه‌ک کورد ئه‌و هانده‌ره‌ی شک نه‌ده‌برد خوی به‌ قوربانی جه‌للاده‌که‌ی بکات.

راستی دوهم ئه‌وه‌یه، داگیرکه‌رانی کوردستان له‌ لایه‌ن عه‌ره‌به‌وه که‌وا بی‌ گومان ب‌لا‌بوونه‌وه‌ی ئیسلامی له‌گه‌لدا بوو بی‌ ته‌گه‌ره‌ی گه‌وره، له‌ ده‌وروبه‌ری 20، 21 ی کوچی مه‌ودای باشی بری بوو. میلیله‌ته‌ بی‌ ده‌سه‌لاته‌که‌ی کورد هه‌روه‌ک له‌ ئاست ساسانیه‌کان بی‌ چاره‌ بوو له‌ ئاست ده‌سه‌لاتدار و سه‌ره‌ک ئیل و فیو‌دالی کوردیش ئه‌و بی‌ چاره‌یه‌ بوو، تا ئه‌گه‌ر یه‌کیک له‌وان به‌رگری ئیسلامی کرد بی‌ بو‌ پاراستنی سوودی خوی و خه‌لقه‌که‌ی به‌ره‌و شه‌ر رامال داوه‌ به‌لام شه‌ری تو‌پزی که‌ گیانی هه‌لمه‌ت به‌رانه‌ی تیدا نییه‌.

ناوچه‌ی نوره‌ددین و پژده‌ر به‌ عمومی سه‌ره‌ریگایه‌کی له‌شکری ئیسلام بوو به‌ره‌و دیوی ئیران. له‌ ناوتویژی گوتاره‌که‌دا ناوی دانیکورپاشا ده‌مانباته‌وه بو ئه‌و سه‌رده‌مه‌ی که‌ له‌شکری ئیسلام ئه‌و ناوچانه‌ی کوردنشینی که‌وتبووه سه‌ر ریگه‌ی به‌ره‌و رۆژه‌لاتی رووه و ئیرانی تیدا فه‌تج کرد.

ناوی دانیکورد هه‌وه‌ل جار له‌ کتیبه‌ ناو‌ده‌ر کردوه‌که‌ی مه‌لا صه‌مه‌دی مه‌رگه‌یی که‌وته به‌ر گوئی بیسه‌رانه‌وه. کتیبه‌که‌ بن بوو کرا، مه‌لا صه‌مه‌د خوی سوور بوو

له سهر هیندی که کتیبه که فهوتاوو ئیتر به سووتان بیت یان به هوییه کی دیکه. من خوم له م باره وه لیم پرسی، وه لامه که ی ههر ئه وه بوو که کتیبه که نه ماوه. ئه وه ی من خوم چاوم پښ که وتبی له سهره باسه کانی ئه وه کتیبه ته نها ئه وه به شه بوو که باسی هانتی سپای ئیسلام، له ههولپره وه، بو هه رموته و کویه و روندیات ((رانیه)) و گوندی روسته م ((میرزا روسته م)) و سهنجان مهرجین ((سی ناجیان و مهرگه)) و قه ربابا ((قه ره ته په)) و دو قمان (دوو گو مان) و شیده ره ((پژدهر)) و قه لاتی ((داینکور))... هه تا ئه وه دیوی ئیران بو ته وه، ده کات. ئه وه ی دیتم ده سنووسیکی نیوداشی خوش خوین و به قه له می ره صاص نووسرابوو. ناوانه ده یگوت ((قال الامام الواقدی)) وا دیاره حیکایه ت له غه زه واتی واقدی ده گپرتته وه و پینوه ی دیاره غه له تی میژووی تی که وتوو به لام له لایه ن توپوگرافیای ناوچه که وه هه تا بلپی راست و وردپیو بوو. به پینی ئه وه ده سنووسه پاش داگیر کردنی ولاتی به رده ربه ند، له شکری ئیسلام بو سهر دو قمان ده چیت. حاکمه که ی دو قمان – دوو گو مان – داوا له داینکوری شیده ره ده کات که به هانای رابگات، داینکور پشت ئه ستور بوو به مه حکه می قه لاکه ی خوی و عه ره ب به هه ند هه لئاگری و گوی ناداته حاکمی دو قمان. ئه وه شوینه ی ئیستا پینی ده گوتری ((شهیدان – شهیدان)) شهرگی له شکری عه ره ب و حاکمی دو قمان بووه... ناوی داینکور به ر له کتیبه که ی مه لا صمه د نه بیسترابوو به لام له رپی هه بوونی ((قه لاتی دینکه)) وه که به سهر ده شتی خاسدا ده نوپیت، ئه وه ده شته ی وا نوره ددینی تیدا بنیات نراوه، زانرا که داینکور هه مان ((دینکه)) یه که له کوندا خاوه ن قه لاته که بووه. نه شده زاندره که دینکه، داینکور شهر ی له گه ل موسلمانان کردوو، ته نانه ت مه رقه دی دوو مردوو به سهر گردی قه لاتی دینکه وه بوو به ناوی شیخ و چاک و پیر رویشتبوو، که چی له کتیبه که ی مه لا صمه ددا ده رکوت که ئه وه دوو قه بره هی دوو صه حابه ی عه ره به.

گرده که ی قه لاته که ی دینکه ی به سهره وه په ((قه لات شوینه واری دیاری نه ماوه)) نه ختیکی به ئاوی زپی بچووک که له بنیه وه ره ت ده بیت داشوراوه و رماوه به لام به شی هه ره زوری زه ق ماوه ته وه. له و کتیبه ی مه لا صمه ددا باسی شهر ی قه لاتی داینکور و گرتنی له لایه ن ئیسلامه وه مه یله و به دریزی هاتوو.

کتیبه که ده لی له سهره تادا له شکری ئیسلام نه ی توانی قه لاته که بگریت له بهر مه حکه می دروستکرانی و قایمی جیگا که ی به سهر ئه وگرده به رزه وه. له ناو قه لاتدا بو ئاوی زپی راره و هه بووه وه ک بیر که ئیتر تینویه تی جپی نیگه رانی نییه، ده رگا که شی له وانه نه بووه به ئه بزاری قه لاگیری که له ده ست عه ره به کاندا بووه

بشکیت، بویه بوو چه‌ندیکی قوربانیشیان دا هیچیان بو نه‌کرا هه‌تا فیلیکی ژیرانه‌یان به‌کاره‌ینا.

گردی که‌وا قه‌لاته‌که‌ی له‌سه‌ر بنیات نراوه و لایه‌کی زئی بچووکه، لای باکوری له شکلی نیمچه که‌وانه‌یی مه‌یله و پیچ ده‌کاته‌وه به‌ جوړیک ته‌گه‌ر پاسه‌وان له‌سه‌ر بانی قه‌لاوه دنیا به‌سه‌ح بکاته‌وه ناتوانی بزانی که‌سه‌ه‌یه له‌ه‌شارگه‌ی پیچه‌که‌دا خو‌ی دانوساندییت. موسلمان‌ه‌کان به‌شیکه‌ی له‌شکره‌که‌له‌و پشت ریزه‌گرده‌ی پیچ کردوو داده‌م‌زرتین بی‌ئه‌وه‌ی ته‌ه‌لی قه‌لات هه‌ستی پی‌بکه‌ن. به‌شی زوری له‌شکره‌که‌ش له‌پی ده‌ستی به‌رده‌می ده‌رگای قه‌لاته‌وه هیرشی توند ده‌هینن... دوا‌ی ماوه‌یه‌کی ته‌وتو که‌بایی ته‌وه‌بکات هیرشبه‌ر تییدا شه‌که‌ت بیت له‌شکره‌که‌به‌زاهیر ده‌شکیت و روو له‌هه‌لاتن ده‌نیت. له‌شکری ناو قه‌لات به‌ه‌لی ده‌زانن و ده‌رگا ده‌که‌نه‌وه و به‌دوا هه‌لاتواندا به‌نیازی له‌ناوبردنی یه‌کجاره‌کیان هیرش ده‌هینن بو‌پی ده‌شته‌که. ته‌و تا‌قمه‌ موسلمان‌ه‌ی له‌ه‌شارگه‌دا بوون به‌غافلگیری و زور به‌سینایی له‌پشت‌گرده‌کانه‌وه بو‌قه‌لاتی ده‌رگا کرایه‌وه هروژم دینن. کاتیک له‌شکری دانیکور به‌ئاگا دیته‌وه قه‌لاکه‌گیراوه. ئیتر ده‌که‌ونه نیوان دوو ئاگری له‌رووته‌نی پی‌ده‌ستی خاس و ته‌فروتونا ده‌بن، دانیکوریشیان له‌گه‌لدا...

جاریکیان له‌گه‌ل شیخ حسینی حاجی سه‌یددا، له‌قه‌لا‌دزه‌وه ده‌چووین بو‌نوره‌ددین به‌سه‌ردانی پایزئاغا که‌گه‌یشتینه‌نیهایه‌تی بانووی که‌به‌سه‌ر رووکاری قه‌لاتی دینکه و ده‌ستی خاس و نوره‌ددیناندا ده‌نوریت، له‌و شویتنه‌ی پی‌ ده‌گوتری ((سه‌رنیل)) شیخ حسین هه‌لوه‌ستی پی‌کردم گوتی سه‌یری ته‌و دیمه‌نه بکه. سه‌حابه‌کان له‌په‌ناوپیچی دریزه‌ی گردی قه‌لاته‌که‌ی دانیکور که‌وا له‌به‌رچاومانه خو‌یان دانوساندوو که‌به‌هیچ جوړیک له‌قه‌لاته‌وه نادیتین. له‌شکری هیرشبه‌ریشی له‌و دیوی ریزه‌گرده‌که‌له‌پنده‌شته‌وه هجومی هه‌لخه‌له‌تان‌دنیان هیناوه و خو‌یانیان شکاندوه، ئیتر له‌شکری ناو قه‌لات که‌دلنیا بووه له‌نه‌بوونی هیچ هه‌ره‌شه‌یه‌کی ناگه‌هان ده‌رگای بو‌مه‌رگی خو‌ی کردوته‌وه...

وه‌ک کتیان باس ده‌که‌ن نه‌هاوه‌ندیش به‌فیلیکی ته‌وتویی گیراوه له‌گه‌ل تیینی ته‌وه‌دا که‌شه‌ری نه‌هاوه‌ند له‌گه‌ل سه‌رله‌به‌ری له‌شکری یه‌زدگورردا کراوه و له‌و شه‌ردا، زور به‌سه‌یری، یه‌کیک له‌ته‌سبایی سه‌لامه‌تی له‌شکری نه‌هاوه‌ندا له‌ئاکامی شه‌ردا بوو به‌هوی تیچوونی له‌شکره‌که‌به‌نیازی ته‌وه‌ی هیرشی عه‌ره‌به‌کان بو‌سه‌ر‌شاره‌که‌له‌ماوه‌برینی گه‌یشتن به‌نه‌هاوه‌ند خو‌ی سارد ده‌بیت، له‌مه‌پرئیکی

چروپریان هه‌لنابوو وه‌ک سه‌کو و کوچکه و به‌رد و ئه‌وه‌ی پینی ده‌لین ((عوارض)) که ولاغ له‌غار ده‌وه‌ستینی چ‌جایی عه‌ره‌بانه، ئنجا که عه‌ره‌به‌کان له‌ویشدا به‌روالته هه‌لاتن و له‌شکری فارس‌راویان نان‌کاتیک که بایانداوه سه‌ر فارسه‌کان و پروویان پین له‌شار کردنه‌وه فارسه‌کان له‌به‌ر ئه‌و له‌مپه‌رانه نه‌یانتوانی بگه‌نه‌وه شووره و قه‌لای شار و هه‌ر له‌رپی هه‌لاتندا پامال بوون به‌تایبه‌تی له‌به‌ر ئه‌وه‌ی سواره و پیاده‌ی فارس به‌چه‌کی زۆر قورسه‌وه شه‌ریان ده‌کرد، عه‌ره‌به‌کان له‌چاو ئه‌واندا وه‌ک کاره‌مامزی به‌هاران بوون له‌هیرش بردن و خو‌رزگار کردندا...

له‌وه‌ی خستمه‌به‌رچاوی خو‌یتنه‌ر ده‌رده‌که‌ویت که دینکه کورت کراوه‌ی ناویکه به‌ر له‌نزیکه‌ی 1350 سال عه‌ره‌به‌کان به‌((دانیکور))یان گو کردوو، ناشزانین ناوه‌که چه‌ندی لی‌گوراوه به‌سه‌ر زار و زامنی عه‌ره‌به‌کاندا چونکه بیگومان وه‌کوو کورده‌کانی ئه‌وسایان له‌فز نه‌کردوو. ده‌توانم بلیم ئه‌و ((ک))ه هه‌ر کاف بووه نه‌ک ((گ) - گاف)). چونکه به‌قیاس له‌((مه‌رگه))که کردوویانه به‌((مرجین)) ده‌بوو بلین((داینجور)) ئه‌گه‌ر پیته‌که گاف بوایه. چه‌ندیکی ناوی کوکی ئه‌و رۆژگارانه‌ش به‌بیری خو‌مدا تیده‌په‌ریتم به‌سه‌ر ناویکدا ناکه‌وم له‌میان‌ه‌وه نزیک بیت ته‌نانه‌ت ناتوانین بلین ئه‌م که‌رته‌ی ((کۆر)) هه‌مان کوپری ئه‌م‌رۆکه‌یه وه‌ک که ده‌لین ((پاشای کۆره)) چونکه لی‌مان روون نییه له‌وه سه‌رده‌مه‌دا ((کۆر، کوپر)) چوناوچونی له‌فز کراوه. ناوه‌که وه‌کو خو‌ی، لای من، بیسه‌روشوپین ده‌مینیته‌وه هه‌تا له‌که‌لینیکه‌وه تیشکیک دیت و روونی ده‌کاته‌وه. به‌لام ده‌توانم بی دوودلی بلیم ناشی بلین ((دانیکور پاشاک)) وه‌ک که ده‌لین ((عه‌بدوهره‌حمان پاشا)) چونکه نه‌بیستوو‌مانه هیچ سه‌رداریکی ئه‌وسا ((پاشا))ی پی‌گوترا بی و نه‌وشه‌ی ((پاشا))ش له‌وه سه‌رده‌مانه‌دا پاشا بووه. وه‌ک بزانه‌م ((په‌تخشا)) گوتراوه هه‌ر وه‌کوو ((شاه))یش ((خشچتره)) بووه هه‌رچه‌ند به‌شاریش گوتراوه خشه‌تره، ته‌نانه‌ت شه‌ره‌بان ((خشتره‌پاوه‌ن)) گوتراوه و یۆنانه‌کان کردوویانه به‌ساتراب. خشتره‌پاوه‌ن به‌واتای ئیستای ((محافظ)) رۆیشتوه.

دی‌نوره‌ددین خو‌ی مه‌رکه‌زی عه‌شره‌تی نوره‌ددین بووه و هه‌موو ئه‌و روپیوه‌ی ئیستا پینی ده‌لین پزده‌ر پینی گوتراوه نوره‌ددین. له‌نیوان نوره‌ددینیان و میراو - ده‌لییان که به‌لای خه‌لقه‌وه له‌گه‌ل پزده‌ر یه‌ک شتن قه‌ول و بریه هه‌بووه که مه‌جلیسی ماقوولان له‌نوره‌ددییان پیک بیت و سه‌رۆکایه‌تی عه‌شیره‌تیش هی میرواده‌لییان بیت مه‌جلیسی ماقوولانیش ده‌سه‌لاتی سه‌لمینراوی هه‌بووه له‌کاروباری ئه‌و زه‌مانه‌دا.

به‌ر له‌وهی ئه‌و قه‌ول و بره‌یه‌یه هه‌بیت، ولاته‌که له ژیر ده‌ستی عه‌شره‌تیکه مه‌یله‌و دردا بووه پیی گوتراوه (سه‌کر) چه‌ند دینه‌کیان هه‌بووه به‌لام ده‌ستدریژیان له‌و خه‌لقه‌ کردوه گه‌لیک مولکی ئه‌م و ئه‌ویان داگیر کردوو تا کار ده‌گاته جیگه‌یه‌ک که بریار له‌سه‌ر هه‌ندی بده‌ن چی میراوده‌لییه له‌ناوی بیه‌ن... له رۆژیکی جه‌ژندا که میراوده‌لی و نوره‌ددینی کۆبوونه‌وه‌یان هه‌بوو بۆ چاره‌سه‌ر کردنی زولم و زوری سه‌کران، ئاگاکی سه‌کر ده‌یانه‌وی غافلگیریان بکه‌ن، ئیتر گورج بۆیان ده‌چن به‌و نیازهی دوا‌ی له‌ناوبردنیان نانی جه‌ژنه‌ بخۆن... خه‌به‌ره‌که له لایه‌ن خیرخوایانه‌وه به‌و مه‌جلیسه‌ی میراوده‌لی و نوره‌ددینیان ده‌گات، ئه‌وانیش بی ئاگاداری سه‌کره‌کان بۆیان له‌ بۆسه‌ داده‌نیش و له‌ده‌می گه‌یشتنه‌یه‌کتردا شه‌ریکی خویتاوی رووده‌دات و به‌شکستی سه‌کره‌کان کۆتایی دیت و له‌شکری میراوده‌لی ئه‌و نان و پاته‌ی سه‌کران که بۆ جه‌ژن دروست کرابوو لییان بوو به‌جه‌می هه‌سانه‌وه... ئیتر سه‌کره‌کانیان ده‌رکرد ئه‌وانیش له‌و شوینه‌ی نزیک گه‌لاله‌ که پیی ده‌لین سه‌کری سه‌کران جیگیر بوونه‌ته‌وه و که‌وتنه‌ سه‌ر باری که‌سابه‌تی بی ده‌ستدریژی. ده‌گیرنه‌وه ده‌لین ئا‌غای سه‌کران له‌ پژه‌ره‌ هینده‌ به‌ زه‌بر و زه‌نگ بوون ئا‌غای پژه‌ره‌ریانیان ناچار ده‌کرد که شه‌وی هاوینان خه‌ریک بن نه‌یه‌لن بۆقی ده‌م ئاوان بقیرتن نه‌کا ئا‌غای سه‌کری خه‌وی بزیریت.

یه‌کیک له‌ رووپه‌ره‌ به‌ ده‌نگ و سه‌داکانی میژووی نزیکی دینی نوره‌ددین باس و خواسی ((قۆمیه‌))ی سالانی 1941 بوو، دواتریش بۆ چه‌ند سالیک دریره‌ی کیشا... هه‌راوزه‌تای قۆمیه‌ به‌ ده‌نگ هاتنه‌وه‌ی هه‌رایه‌کی کۆنتره‌ که‌وا لی‌ره‌دا بۆیان ده‌چینه‌وه. کورته‌ی باسه‌که ئه‌وه‌یه که میراوده‌لی و نوره‌ددینی، به‌ر له‌ حوکمی ره‌زاشای په‌هله‌وی، مولک و زه‌وییه‌کی فره‌وانیان له‌ دیوی کوردستانی ئیران که‌وتبووه ده‌ست. ره‌زاشا به‌ فهد و فیل له‌ ده‌ستی ده‌ره‌ینان. دوا‌ی پشوویه‌ک میراوده‌لی و نوره‌ددینی به‌ له‌شکریکی ته‌یاره‌وه هیرش ده‌به‌نه‌ سه‌ر سپای ئیران و ده‌یره‌تین هه‌تا له‌ سه‌رده‌شت ئابلقه‌یان ده‌دن. دوا‌ی بی ئومیدی بوونی حکومه‌تی ئیران له‌ رزگار کردنی سپا ئابلقه‌دراوه‌که‌ی خوایش له‌ شیخ مه‌حموود ده‌کات که بکه‌ویته‌ به‌ینه‌وه، ئه‌ویش کاغه‌ز بۆ ئا‌گاکیان ده‌نوسی و له‌سه‌ر ئه‌مری ئه‌و، دوا‌ی 45 رۆژ ئابلقه‌دان، سوپاکه ره‌ها ده‌که‌ن به‌ره‌و ده‌ره‌وه‌ی ناوچه‌که برۆن. ئه‌و مولک و زه‌ویانه‌ی ره‌زاشا به‌ فیل له‌ ده‌ست پژه‌ره‌ریانی ده‌ره‌ینابوو سه‌رله‌نوێ که‌وته‌وه ده‌ستیان و... ره‌زاشا زانی به‌ زه‌بروزه‌نگ چاره‌ی گرفته‌که ناکریت له‌ رپی مه‌سله‌حه‌تییه‌وه پژه‌ره‌ریه‌کانی به‌ پاره‌یه‌کی سککه‌ی زیری چه‌ند جار هیندی نرخه‌ی حه‌قیقی رازی کرد و ناوچه‌که‌یان

به‌جیه‌یشت و هاتنه‌وه پژده‌ر ئەم روداوانه له سالی 1927 سه‌ریان هه‌لدا. دواى ئەوه‌ی له سالی 1941 ئینگلیز و سوڤیه‌ت ئیرانیان داگیر کرد و ره‌زاشا دوور خرایه‌وه و حکومه‌تی ئیران ده‌سه‌لاتی کز بوو به‌ تایبه‌تی له‌ خاکی کوردنشین، پژده‌ریه‌کان هه‌واى وه‌رگرته‌وه‌ی ئەو مولک و دیهاتانه‌یان که‌وته‌وه‌ که‌لله، باره‌کش وه‌هابوو، له‌و بێ حکومه‌تییه‌دا هه‌رچی چاپوکی و نه‌ترساوی و ده‌ست پێشخه‌ری کردبایه، کوردی گوته‌نی، ریزی سوار ده‌بوو، له‌و رۆژانه‌دا که‌ سه‌رۆکایه‌تی پژده‌ر هی‌ بابه‌کری سه‌لیم ئاغا و هه‌باسی مه‌حموود ئاغا بوو، ئەوانیش به‌ پێی ته‌جره‌به‌ی که‌ هه‌یان بوو له‌ ئیداره و راهاتووی دوور ئەندیشه‌ی بوون و تا راده‌یه‌کیش له‌وانه‌ نه‌بوون خیرا به‌ خیرا له‌سه‌ر ته‌مایه‌کی وه‌ها ریکه‌وت یه‌ک قسه‌ بن، هه‌ل په‌یدا بوو بۆ یه‌کیکی وه‌کوو باپیری بابه‌کری مه‌حموود ئاغازی خاوه‌نی دێی نوره‌ددین که‌ گهنجیکی پینگه‌یشتووی خاوه‌ن قوناغ و ناوده‌ر کردووی پیاوه‌تی و نه‌ترساوی بوو، به‌ گه‌رم و گوپی و به‌ پێی داخوازی حال چاکی لێ به‌لادا کرد و هه‌نگاوی هه‌لینا بۆ وه‌رگرته‌وه‌ی مولک و مالی دۆراو، خه‌لقیکی زۆری له‌ ده‌وره‌ ئالا بوو به‌ سه‌رۆکی ئەو گروپه‌ی پێی ده‌گوترا قۆمیه‌ته، دوو سه‌رۆکی ته‌قلیدی له‌و ناوه‌ به‌رانبه‌ر جموجوولی بێ ئۆقره‌ی خاوه‌ن ته‌مایان ده‌ست پاچه‌ مانه‌وه، باپیرئاغا بوو به‌ تاچه‌ سواره‌ی مه‌یدانی مولک وه‌رگرته‌وه‌ خو ئه‌گه‌ر بویستبایه‌ له‌و گوپ و بفه‌دا سه‌رۆکایه‌تی پژده‌ریه‌ی له‌ بابه‌کر ئاغا و عه‌باس ئاغا، که‌ مامی باپیرئاغا بوو، شلۆک ده‌کرد، هه‌ر خویشی بۆی گیرامه‌وه‌ که‌ مامی ترسی لێ نیشته‌بوو ره‌ئاسه‌ته‌که‌ی لێ بستینه‌ی به‌لام به‌ ده‌موودووی گه‌پنامیزی پژده‌ریانه‌ پێی گوتبوو، مامه‌ دلنیا به‌ ره‌ئاسه‌تی پژده‌رم به‌ پووشکه‌یه‌ک ناوێت.

قۆمیه‌ته‌ به‌هیزی ته‌واوه‌وه‌ مولک و مالی له‌ کیس چووی خسته‌وه‌ ژێرده‌ستی خو‌ی و مه‌رکه‌زی چالاکیشی شاری سه‌رده‌شت بوو. وه‌ها ریک که‌وت دووای سالیک، واته‌ له‌ 1942، شیخ له‌تیفی شیخ مه‌حموود، به‌ خیلانی ره‌ئی باوکی که‌ له‌ هه‌رای ره‌شید عالی بۆی ریک که‌وت بگه‌رپه‌ته‌وه‌ سه‌ر جینگه‌ و رینگه‌ی خو‌ی و ته‌مای سه‌ریپنجی نه‌بوو له‌ حکومه‌تی دواى ره‌شید عالی، شیخ له‌تیف ده‌ستی چیاى گرت و له‌ حکومه‌ت هه‌لگه‌رایه‌وه‌. داخوازی حال وه‌های هینا شیخ له‌تیف بچیه‌ بانه‌ و میوانی ئاغانی ئەو مه‌ل‌به‌نده‌ بیت. هه‌مه‌ ره‌شیدخان که‌ خزمایه‌تی له‌ گه‌ل شیخ له‌تیف به‌ست و حورمه‌تی ته‌واوی لینا، به‌ پێی به‌رژه‌وه‌ندیکی که‌ ره‌چاوی کردبوو داوای له‌ قۆمیه‌ته‌ کرد که‌ رپی پێ بدن شیخ له‌تیف راگوپیزی بۆ سه‌رده‌شت، هه‌رچی بانه‌ بوو له‌ جغزی ئەو ناوچه‌یه‌دا بوو که‌ به‌ر ئیداره‌ی ئینگلیزه‌کان که‌وته‌بوو. مانه‌وه‌ی شیخ له‌تیف له‌ بانه‌ له‌ گه‌ل سیاسه‌تی ئەو ده‌مه‌ی ئینگلیز بووزی نه‌ده‌خوارد. کۆمه‌له‌ی

قۆمیتە بە سەرۆکایەتی باپیر ئاغا شیخ لە تیفیان بە ریزه‌وه وه‌رگرت و شاری سهرده‌شتیشیان بۆ به‌جی هه‌شت هه‌تا دواى سالیگ که شیخ له‌تيف له‌گه‌ڵ حکومه‌تی عێراق پیک هاته‌وه و گه‌رایه‌وه بۆ مه‌لبه‌ندی سلیمانی، ئەوسا قۆمیتە چوه‌وه سهرده‌شت. هه‌رای قۆمیتە به‌رده‌وام بوو هه‌تا حکومه‌تی حه‌مه‌ره‌زا هه‌یزی په‌یدا کرده‌وه و سیاسه‌تی جیهانیش که‌وته باریکی تازه‌وه که ئیتر قۆمیتە چاری نه‌ما و ئەو ناوچه‌یه‌ی جی هه‌شت و گه‌رایه‌وه دیوی کوردستانی عێراق و له‌به‌ریه‌ک هه‌لۆه‌شایه‌وه، چونکه هۆی یه‌کگرتنی که‌ملک و ديه‌هاتی دیوی کوردستانی ئێران بوو له‌حیسا‌یان س‌رایه‌وه... له‌و چه‌ند سا‌له‌ی به‌زم و ره‌زمی قۆمیتە‌ی تیدا له‌کار بوو دێی نوره‌ددین به‌راستی بووبوه مه‌رکه‌زی پ‌ژده‌ر. من له‌و سا‌لانه‌دا خه‌ریکی خویندنی ح‌قوق بووم، له‌دوره‌وه ده‌نگوباسی قۆمیتە و باپیرئاغام ده‌بیست که ئەوسا شناسایم نه‌بوو له‌گه‌لیدا، به‌لام به‌ر له‌به‌سه‌رچوونی چله‌کان و پ‌یش 1950 سه‌ره‌تای ئاشنا‌یمان ده‌ستی پ‌ی کرد تا وه‌های ليه‌هات باپیرئاغا بوو به‌دۆستیکى زیده‌ خو‌شه‌ویست و باوه‌ر پ‌یکراوم... به‌داخه‌وه، نه‌خۆشی زۆری مۆله‌ت نه‌دا، له‌ته‌مه‌نیکى مه‌یله‌و زوو رووپه‌ره‌ی ژبانی پ‌یچایه‌وه.

له‌پاشماوه‌کانی ده‌نگوباسی قۆمیتە، که به‌شی زۆریم له‌عه‌ولاغای پ‌ژده‌ری بیستوهه، ئەم س‌ی به‌یته‌ی خواره‌وه له‌شيعری خوالیخۆشبووی مه‌مه‌ندئاغای (فانی) مه‌شور به‌مه‌مه‌ندی قایمقام که به‌شیکن له‌قه‌سیده‌یه‌کی مه‌دحی باپیرئاغا ده‌خه‌مه به‌ر نیگای خوینته‌ران، ئەو س‌ی به‌یته‌ش هه‌ر له‌عه‌ولاغاهه‌ پ‌ی گه‌یشتوه، هه‌ر هه‌نده‌شی به‌بیر ما‌بوو:

ئه‌وا سه‌رده‌شته یا ساحه‌ی جنانه
که غه‌م فه‌وتاهه‌ عاله‌م شادمانه
به‌سه‌ف وه‌ستاهه‌ عاله‌م ریزه‌ریزه
به‌ریکی هه‌ر وه‌کوو ئالقه‌ی زریزه
ئه‌لین هه‌ر زینه‌ بیت ئاغایی باپیر
به‌سه‌ر به‌رزی بژی و هه‌رگیز نه‌بی پ‌یر

ده‌گه‌ریمه‌وه بۆ گوتاره‌که‌ی ناو ره‌نگین، به‌کورتی ده‌لیم ئه‌وه‌ی له‌باره‌ی ((کانی نه‌وت)) که‌وا به‌پ‌ی ده‌قی نووسینه‌که ((بۆ زۆر له‌پسپۆر و زانایان و پ‌شکینه‌رانیش ده‌رکه‌وتوه... شوینی نه‌وت بیت و کبریتی هه‌بی)) بۆ من خه‌به‌ریکی نوویه‌ چونکه نه‌م بیستوهه‌ پسپۆر و زانا و پ‌شکینه‌ر بۆ ئەو ناوه‌هاتین و لێیان دا‌بیتته‌وه، ته‌نانه‌ت

دویتی که ریکه‌وتی 1993/4/29 بوو له عه‌ولاغا و ئه‌حمه‌دئاغای حاجی عه‌باساغام پرسی، که ههر دوویان پژده‌رین، ئه‌وانیش له‌م باره‌وه خه‌به‌ریکیان پی نه‌بوو، ئیتر پرسیاره‌که وه‌کو خوئی به‌جی ده‌هیلّم. به‌لام له‌ ئاست گوندی نوره‌ددین که گوتاره‌که ده‌لی نه‌زانراوه له‌ چیه‌وه هاتووه، ئه‌وه‌ی مه‌علومه‌ نوره‌ددین ناوی عه‌شیره‌ته‌که‌یه و به‌سه‌ر گونده‌که‌دا دابراوه هه‌رچهند نه‌شزاندری چ نوره‌ددین ناویک و له‌ کام زه‌مانه‌وه گونده‌که‌ی ئاوه‌دان کردۆته‌وه یاخود به‌ ناوی خویه‌وه ناوی ناوه، ده‌زانین میراوده‌لی نه‌وه‌ی ئاوده‌لاغای یه‌که‌م، له‌ ریزی سه‌رۆکانی عه‌شیره‌ته‌که‌ن. ئه‌وه‌ی ئه‌ویش ئاوده‌لاغا بووه... دریژه‌ی دره‌ختی خانه‌واده‌ی میراوده‌لییان له‌ یادداشته‌کانی عه‌ولاغای پژده‌ری که له‌ سالی 1992 بلبوۆته‌وه باس کراوه، به‌ داخه‌وه ئه‌ویش له‌ ره‌چه‌له‌کی عه‌شیره‌تی ((نوره‌ددینی)) نه‌داوه. تا هینده هه‌یه به‌ پیی ئه‌و یادداشته، کاتیک باپیره‌گه‌وره‌ی میراوده‌لییان هاتۆته پژده‌ر عه‌شیره‌تی نوره‌ددین هه‌بووه و به‌خیریشی هیناوه.

تا ئیره قسه‌ کوّایی دیت، نه‌ک یه‌کجاره‌کی، چونکه باسی ئه‌و هه‌ریمه زۆری به‌به‌روه‌یه ره‌نگه به‌ر و باوه‌شی ره‌نگینی که‌ژالیش ئه‌و هه‌موو ده‌نگوباسه‌ دریژ و به‌ پیچ و په‌نایه و به‌ سه‌ر و سه‌دایه نه‌گریتته خویه‌وه

سه‌رچاوه‌کان:

- ره‌نگین ژماره 53 ی 1993
- یادداشته‌کانی عه‌ولاغای پژده‌ر، 1992
- فرهنگ ایران باستان (په‌تخشه‌ی - لاپه‌ره 61) به‌شی یه‌که‌م
- یورداد عزدین و ادب پارسی - جلد اول -
- د. محهمه‌د معین چاپی سییه‌م ل. 13، 14.
- که‌له‌پووری بنه‌ماله‌ی جه‌لیزادان
- به‌شیک له‌ کتیبه‌که‌ی مه‌لا سه‌مه‌دی مه‌رگه‌یی
- زانیاری شه‌خسی

مه‌سعوود محهمه‌د - به‌غدا 1993/4/30

«...»